

भारतीय विमानपत्तन प्राधिकरण

भाविप्रा द्वारा स्मार्ट और स्थायी विमानन प्रौद्योगिकी सहयोग को सुगम बनाने के लिए स्वीडन के साथ समझौता ज्ञापन पर हस्ताक्षर किए गए।

नई दिल्ली, 26 अगस्त 2022 : भारतीय विमानपत्तन प्राधिकरण (भाविप्रा) और स्वीडन की एलएफवी विमान दिक्चालन सेवाएं (एलयूएफटीएफएआरटीएसवीईआरकेईटी) द्वारा आज नई दिल्ली में भाविप्रा निगमित मुख्यालय में एक समझौता ज्ञापन पर हस्ताक्षर किए।

यह समझौता स्मार्ट विमानन समाधान तलाशने के लिए टिकाऊ विमानन प्रौद्योगिकी की अगली पीढ़ी के निर्माण और प्रचालन में प्रदर्शित क्षमताओं वाले दो विमान दिक्चालन सेवा प्रदाताओं, भारत और स्वीडन को एक साथ लाता है। यह समझौता ज्ञापन दोनों देशों के बीच विमानन विशेषज्ञता और प्रौद्योगिकी के द्विपक्षीय आदान-प्रदान का मार्ग प्रशस्त करेगा। यह स्वीडिश नवाचार और विशेषज्ञता का लाभ उठाते हुए भारतीय कंपनियों को तेजी से विकास करने में सक्षम बनाएगा। एमओयू के तहत कंपनियां आपसी हित के क्षेत्रों में सहयोग कर सकती हैं।

एमओयू पर श्री एम सुरेश, सदस्य (विमान दिक्चालन सेवाएं), भाविप्रा और श्री मैग्नस कोरेल, उप महानिदेशक, एलएफवी स्वीडन द्वारा हस्ताक्षर किए गए। इस कार्यक्रम में श्री संजीव कुमार, अध्यक्ष, भाविप्रा; सुश्री मालिन सीडरफेल्ड ओस्टबर्ग, राज्य सचिव, अवसंरचना मंत्रालय, स्वीडन सरकार, महामहिम क्लास मोलिन, भारत में स्वीडन के राजदूत और स्वीडन में भारत के राजदूत महामहिम तन्मय लाल उपस्थित थे। इस कार्यक्रम में भाविप्रा, एलएफवी, स्वीडन के दूतावास, नई दिल्ली और बिजनेस स्वीडन- द स्वीडिश ट्रेड एंड इन्वेस्ट काउंसिल के वरिष्ठ अधिकारियों ने भाग लिया।

अगली पीढ़ी के स्मार्ट हवाई अड्डों से संबंधित तेजी से विकास और टिकाऊ परिवहन प्रणालियों के निर्माण की आवश्यकता को स्वीकार करते हुए, दोनों पक्षों ने समझौता ज्ञापन के निम्नलिखित तत्वों पर सहमति व्यक्त की:

- विमानन ज्ञान का आदान-प्रदान और तकनीकी हस्तांतरण कार्यक्रम
- दोनो एजेंसियों के बीच घनिष्ठ और मैत्रीपूर्ण संबंधों को बढ़ावा देना
- हवाईअड्डों में तकनीकी सहयोग बढ़ाने का लक्ष्य
- एक सुरक्षित, संरक्षित, टिकाऊ और कुशल विमानन क्षेत्र के विकास का समर्थन करना
- द्विपक्षीय और अंतर्राष्ट्रीय व्यापार को बढ़ावा देने में सकारात्मक योगदान

इस अवसर पर, भारतीय विमानपत्तन प्राधिकरण के अध्यक्ष श्री संजीव कुमार ने एक कुशल, सुरक्षित, संरक्षित और टिकाऊ विमानन क्षेत्र के विकास के लिए भारत के प्रयासों को मजबूत करने की दिशा में सहयोगात्मक प्रयास की इस पहल के लिए भारत सरकार और स्वीडन सरकार को बधाई दी। उन्होंने विश्वास व्यक्त किया कि भाविप्रा और एलएफवी स्वीडन के बीच नागर विमानन में आपसी आदान-प्रदान स्मार्ट और टिकाऊ विमानन प्रौद्योगिकी की अगली पीढ़ी के निर्माण और संचालन में एक लंबा सफर तय करेगा।

भारत में स्वीडन के राजदूत, क्लास मोलिन ने भारत और स्वीडन के बीच लंबे समय से चले आ रहे सहयोग के बारे में बात की। " हम पहले से ही विस्तृत भारत-स्वीडन सहयोग में इस वृद्धि की प्रतीक्षा कर रहे हैं, जिसमें पहले से ही स्थिरता, स्वास्थ्य, नवाचार, ऊर्जा शामिल है, और अब इसे नागर विमानन तक विस्तारित किया जाएगा। मैं यह देखने के लिए उत्सुक हूँ कि यह एमओयू स्वीडन और भारत के लिए विमानन क्षेत्र के भीतर जलवायु-स्मार्ट समाधानों का पता लगाने के लिए और अधिक अवसरों को कैसे बढ़ावा दे सकता है।"

स्वीडन में भारत के राजदूत, तन्मय लाल ने अपना संबोधन देते हुए उल्लेख किया कि "भारत स्वीडन की साझेदारी बढ़ रही है। यह समझौता ज्ञापन एक और नई जमीन को कवर करता है और विमानन क्षेत्र में सुरक्षा, स्थिरता और दक्षता में सुधार के लिए प्रौद्योगिकी सहयोग की सुविधा प्रदान करेगा। यह भारत में तेजी से बढ़ रहे क्षेत्रीय हवाई संपर्क के संदर्भ में भी एक महत्वपूर्ण विकास है।"

सहयोग क्षेत्र और गतिविधि की योजना

भाविप्रा और एलएफवी, दोनों क्रमशः भारत और स्वीडन की सरकारी एजेंसियां, निम्नलिखित सहयोग क्षेत्रों में संयुक्त रूप से सहयोग करेंगी:

1. विमान यातायात प्रबंधन
2. विमान यातायात नियंत्रण
3. रिमोट हवाईअड्डा प्रबंधन और यातायात नियंत्रण
4. हवाई क्षेत्र डिजाइन और योजना
5. हवाई अड्डे का डिजाइन और बुनियादी ढांचा
6. डिजिटलाइज्ड हवाईअड्डा और विमानन
7. क्षमता और प्रशिक्षण
8. वहनीय हवाई अड्डे और विमानन
9. पायलटों के लिए प्रक्रियाएं
10. स्केल-अप के लिए प्रक्रियाएं

हित क्षेत्रों को प्राथमिकता देने और दोनों देशों के बीच सहयोग बढ़ाने के लिए एक संयुक्त कार्य समूह का आयोजन किया जाएगा। यह समझौता ज्ञापन भारत और स्वीडन के बीच विमानन क्षेत्र में सरकार-से-सरकार के जुड़ाव को आगे बढ़ाने के साथ साथ अन्य मौजूदा जुड़ाव जैसे कि स्थिरता, स्वास्थ्य सेवा, नवाचार, ऊर्जा और बुनियादी ढाँचा आदि में महत्वपूर्ण भूमिका निभाएगा।

निगमित संचार निदेशालय द्वारा जारी

विवरण के लिए कृपया संपर्क करें: मप्र (सीसी) 011-24622787

प्रेस विज्ञप्ति संख्या 17/2022-23



भाविप्रा और एमओयू के बीच समझौता ज्ञापन पर हस्ताक्षर के दौरान श्री संजीव कुमार, अध्यक्ष, भाविप्रा, श्री एम सुरेश, सदस्य (विमान दिक्चालन सेवाएं), भाविप्रा, श्री मैग्नस कोरेल, उप महानिदेशक, एलएफवी स्वीडन और सुश्री मालिन के साथ सीडरफेल्ड ओस्टबर्ग, राज्य सचिव, अवसंरचना मंत्रालय, स्वीडन सरकार द्वारा दो देशों के बीच स्मार्ट और टिकाऊ विमानन प्रौद्योगिकी सहयोग की सुविधा हेतु एम ओ यू पर हस्ताक्षर किए गए।